
ஜெம்ஸ்‌ சத்தம்‌ 


'ஒம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ 
சிலரால்‌ 1972-ம்‌ ஆண்டு 
நிறுவப்பட்டு, 1979-ம்‌ ஆண்டு 
பதிவு செய்யப்பட்ட ஓர்‌ ஊழியம்‌. 

பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்சிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடுகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 
ஓர்‌ மிஷனரி ஊழியம்‌. 

இன்பன்‌ 
மடல்‌ 


கிறிஸ்துவுக்குள்‌ அன்பான ஜெபப்‌ பங்காளரே, 


கிறிஸ்துவுக்குள்‌ அன்பான ஜெபப்‌ பங்காளரே, 

வெளியாக்கப்படாத மறைபொருளுமில்லை அறியப்படாத 
இரகசியமும்‌ இல்லை என்று முழங்குகிறவரும்‌ 
(மத்‌. 10:26), தன்னுடைய பார்வைக்கு மறைவான சிருஷ்டி 
ஒன்றுமில்லை, சகலமும்‌ என்னுடைய கண்களுக்கு முன்பாக 
நிர்வாணமாகவும்‌ வெளியரங்கமுமாக இருக்கிறது (எபி. 4:13) 
என்று சூளுரைக்கிறவருமாகிய இயேசு கிறிஸ்துவின்‌ நாமத்தில்‌ 
வாழ்த்துக்கள்‌. 

திடீர்‌ திடீர்‌ என்று நிகழ்வுகள்‌ நடக்கின்றனவே என்று 
நினைக்காதீர்கள்‌; “உலகம்‌ எப்போதும்‌ ஒர்‌ மாயத்‌ தோற்றத்தினையே” 
காண்பித்து, பின்னர்‌ திடீர்‌ என்று உண்மையைக்‌ கக்க ஆரம்பிக்கும்‌; 
நிகழ்வுகளும்‌ அப்படியே நடக்கும்‌ என்பது வேதம்‌ காட்டும்‌ உண்மை. 

இயேசு கிறிஸ்துவின்‌ இரண்டாம்‌ வருகையைக்‌ குறித்த 
காரியங்களும்‌ அப்படியே என்பதற்கு இசைவாக, “இரவிலே 
திருடன்‌ வருகிற விதமாய்‌ கர்த்தருடைய நாள்‌ வருமென்றும்‌” 
(1தெச. 5:2, வெளி. 16 ), “நினையாத நாளிலும்‌ அறியாத 
நாழிகையிலும்‌ இருக்கும்‌” என்றும்‌ (மத்‌. 24:50) வேதம்‌ கூறுகிறதே. 
அதன்‌ முன்னோடியாக “சமாதானம்‌, சவுக்கியம்‌ உண்டென்று அவர்கள்‌ 

சொல்லும்போது கர்ப்பவதியானவளுக்கு வருகிறதுபோல அழிவு சமதியாய்‌ 
அவர்கள்‌ மேல்‌ வரும்‌ என்றும்‌, அவர்கள்‌ தப்பிப்போவதில்லை” 
என்றும்‌ வேதம்‌ நமக்குச்‌ சுட்டிக்காட்டூகிறது. (1தெச. 5:3) 

ஒரு “மாயத்தோற்றம்‌ தோன்றுவதினால்‌ ஜனங்களும்‌ உணர்வற்று 
இருப்பார்கள்‌ (மத்‌. 24:39); ஆனால்‌, ஆவிக்குரிய நாமோ அப்படி 
இருக்கலாகாதே. 

வெளித்தோற்றத்தினைப்‌ பார்த்துதான்‌ தன்னுடைய தெரிந்துகொள்ளுதலில்‌ 
தவறிப்போனான்‌ லோத்து. “யோர்தான்‌ நதிக்கு அருகான சமபூமி 
முழுவதும்‌ நீர்வளம்‌ பொருந்தினதாக இருக்கக்கண்டான்‌. கர்த்தர்‌ 
சோதோமையும்‌ கொமோராவையும்‌ அழிக்கும்‌ முன்னே சோவாருக்குப்‌ 
போம்‌ வழிமட்டூம்‌ அது கர்த்தருடைய தோட்டத்தைப்‌ போலவும்‌ எகிப்து 
தேசத்தைப்‌ போலவும்‌ இருந்தது” என்பது வெளிக்காட்சியே. ஆனால்‌, 
உள்ளேயோ “சோதோமின்‌ ஜனங்கள்‌ பொல்லாதவர்களும்‌ கர்த்தருக்கு 
முன்பாக மகா பாவிகளுமாய்‌ இருந்தார்கள்‌.” (ஆதி. 13:10, 13) 

அநேகர்‌ தங்களுடைய திருமண வாழ்க்கையிலும்‌ இப்படி 
ஏமாந்துபோகிறார்கள்‌ அல்லவா! இன்றைய சமூக வலைதளங்களில்‌ 
சென்று தங்கள்‌ வாழ்க்கைத்‌ துணையை தெரிந்துகொண்டவர்கள்‌ 
நிலைமை பரிதாபமே! அழகும்‌ வீண்‌, செளந்தரியம்‌ வஞ்சனையுள்ளது, 
கர்த்தருக்கு பயப்படுதலே புகழப்படுவது” (நீதி. 31:30) என்பது 
அநேக நேரங்களில்‌ புறக்கணிக்கப்படுகிறதே. குடும்பப்‌ பின்னணி, 
குணநலன்களைப்‌ பார்ப்பவர்கள்‌ ஏமாறுவது குறைவு. 

வேலைகளைத்‌ தெரிந்தெருக்கும்போது, இருப்பிடத்தினைத்‌ 
தெரிந்தெருக்கும்போது, நண்பர்களைத்‌ தெரிந்தெருக்கும்போது, கல்லூரியைத்‌ 
தெரிந்தெருக்கும்போது மாயத்‌ தோற்றத்தினைத்‌ தரும்‌ 'V)eஸ5ரte" கள்‌ ஏராளம்‌. 
ஏமாந்துபோகாதிருக்கவும்‌, உள்ளான காரியங்களைப்‌ பார்க்கவும்‌ 
நமக்கு கர்த்தர்‌ உதவவேண்டும்‌. 

மனுஷனுக்கு செம்மையாய்‌ தோன்றுகிற வழிகளிலும்‌ முடிவில்‌ மரணம்‌ 
இருக்க வாய்ப்புகள்‌ அதிகம்‌ (நீதி. 16:25) மறந்துபோகாதிருப்போம்‌. 
உன்‌ வழியைக்‌ கர்த்தருக்கு ஒப்புவித்து அவர்மேல்‌ நம்பிக்கையாயிரு 
அவரே காரியத்தை வாய்க்கப்பண்ணுவார்‌. (சங்‌. 37:5) 

பாவ குழிக்குள்‌ நம்மை வீழ்த்துபவைகளும்‌ ஒரு மாயத்தோற்றத்தினைத்‌ 
தருவதனை வேதம்‌ நமக்குக்‌ கற்றுக்கொடுக்கிறது. உதாரணமாக, 

“வேசி ஆடையாபரணம்‌ தரித்த தந்திரமான பெண்‌” உதடுகளிலே 
மதுரவாக்கு, சமாதான பலிகள்‌ என்மேல்‌ சுமந்திருந்தது என்று ஆவிக்குரிய 
பசப்பு வார்த்தைகள்‌; ஆனால்‌, அநேகரைக்‌ காயப்படூத்தினவள்‌, 
விழப்பண்ணினவள்‌, பலவான்‌௧ளை கொலை செய்தவள்‌, பாதாளத்திற்கு 
செல்லும்‌ வாசல்‌ அவள்‌ (நீதி. 17:10-27). பாலுறவு காரியத்தில்‌ மதிமயங்கிப்‌ 
போனவர்களின்‌ கதைகள்‌ அனைத்தும்‌ கிட்டத்தட்ட இதேவிதமாகவே உள்ளன. 
பின்னர்‌, ஏமாற்றப்பட்டேன்‌, வஞ்சிக்கப்பட்டேன்‌ என்ற புலம்பல்‌. 
போதைப்பொருட்களுக்கு கீழ்த்தரமான 
காட்சிகளுக்கு அடிமைப்பட்டோர்‌ (0௦1௦091800), நேரத்தினைப்‌ பாழடித்து 


அடிமையானோர்‌, 


மற்றவர்களின்‌ சிந்தனைகளையே தலையில்‌ சுமக்க படிக்கப்பட்டோர்‌ 
(addicted to face book etc) அனைவருக்கும்‌ கீழ்க்கண்ட வார்த்தைகள்‌ பொருந்தும்‌. 

அது பாத்திரத்தில்‌ பளபளப்பாய்த்‌ தோன்றும்போது அதைப்‌ பாராதே. 
அது மெதுவாய்‌ இறங்கும்‌, முடிவிலே பாம்பைப்‌ போல கடிக்கும்‌, 
விரியனைப்‌ போல தீண்டும்‌, உன்‌ உள்ளம்‌ தாறுமாறானவை- 
களைப்‌ பேசும்‌. நடுக்கடலில்‌ மிதக்கிறவனைப்‌ போல இருப்பாய்‌, 
சுரணையில்லாமல்‌ வாழுவாய்‌, பின்னும்‌ பின்னும்‌ தொடரவேண்டுமே 
என்ற ஒரு வெறி உன்னை ஆட்டிப்படைக்கும்‌. (நீதி. 23:31-35) 

வன்கண்ணனுடைய ஆகாரம்‌ ருசியுள்ளதாக இருந்தாலும்‌, புசியும்‌ 
குடியும்‌ என்று அவன்‌ உன்னை வற்புறுத்தினாலும்‌, அது உன்னை 
வாந்தி எடுூக்கப்பண்ணுவதோடு இனிய சொற்களை உன்‌ வாயிலிருந்து 
அகற்றிவிடும்‌. (நீதி. 23:6-8) 

செல்வம்‌ சிறகு கட்மக்கொண்ரு பறக்குமே, அநேகர்‌ பொருள்‌ 
பெருக்கத்தினை கண்களால்‌ காண்பதேயன்றி, அதை அனுபவிக்கும்‌ 
பாக்கியம்‌ இல்லாதவர்கள்‌ அல்லவோ. (பிர. 5:11,19) 

துன்மார்க்கரின்‌ வாழ்க்கையின்‌ சீரையும்‌, சிறப்பையும்‌ காண்பவர்கள்‌ 
அதில்‌ ஏமாந்து தன்னுடைய வழிகளையும்‌ அப்படியே மாற்றிக்கொள்ள 
ஆவிக்குரிய போர்வை அணிந்து சுகஜீவியத்தினைப்‌ பெருக்கி பின்னர்‌ 
ஒரு நிமிஷத்தில்‌ பாழாய்‌ போகிறார்களே (சங்‌. 73:3,10,12,19). மாயத்‌ 
தோற்றத்தினை நம்பி தங்களை மாற்றிக்கொண்டவர்கள்‌ எத்தனை 
பேர்‌? 


எனக்கோ தேவனை அண்டிக்கொண்டிருப்பதே நலம்‌. (சங்‌. 73:28) 

இதோடுகூட சில குழுக்கள்‌, சபைகள்‌, ஊழியங்கள்‌ “உயிரோடு 
இருப்பதுபோல காட்சியளித்தாலும்‌, அவர்களுடைய அறிக்கைகள்‌ 
அவைகளை தம்பட்டம்‌ போட்டுக்‌ காட்டினாலும்‌, தேவபார்வையிலும்‌, 
உண்மையிலும்‌ சர்தை சபையைப்‌ போன்றவைகளாகவே உள்ளன. “நீ 
உயிருள்ளவனென்று பெயர்‌ கொண்டிருந்தும்‌ செத்தவனாயிருக்கிறாய்‌” 
(வெளி. 3:1) 

வேறு சிலர்‌ அனனியா சப்பீராள்‌ போன்ற மாயத்தோற்றத்தினை 
உண்டாக்கும்‌ வண்ணம்‌ வாழ்பவர்கள்‌. உண்மையை மறைக்கவும்‌, உலகத்தின்‌ 
கண்களுக்கு உபகாரிகள்‌ போல தோற்றமளிக்கவும்‌ அஞ்சாதவர்கள்‌. (அப்‌. 
5:1-10) 

ஆனால்‌, இப்படிப்பட்டவர்கள்‌ தேவ ஆவியைப்‌ பெற்றவர்களை 
ஏமாற்றக்கூடாதவர்கள்‌. அது புதிய ஏற்பாட்டில்‌ பேதுருவாய்‌ 
இருக்கட்டும்‌, பழைய ஏற்பாட்டு தீர்க்கன்‌ அகியாவாக இருக்கட்டும்‌ 
(அப்‌. 5:3, 1இராஜா. 14:6). புறக்கண்கள்‌ பார்க்கக்கூடாது இருந்தாலும்‌ 
உள்ளான கணங்கள்‌ பிரகாசமாக்கப்பட்டிருந்ததே அந்த தேவ மனிதனுக்கு. 

இப்படி “மாயத்‌ தோற்றத்தினை” காண்பித்து மதிப்பைப்‌ பெற 
நினைப்போரை கண்டிக்கும்‌ வண்ணமாகவும்‌, எச்சரிக்கும்‌ வண்ணமாகவும்‌ 
இயேசு கிறிஸ்துவின்‌ நாட்களில்‌ ஒரு காரியம்‌ நடந்தது. 

“காலையிலே அவர்‌ நகரத்துக்குத்‌ திரும்பி வருகையில்‌ அவருக்குப்‌ 
பசி உண்டாயிற்று. அப்பொழுது வழியருகே ஒரு அத்திமரத்தைக்‌ 
கண்டு  அதினிடத்திற்குப்‌ போய்‌ அதிலே  இலைகளையன்றி 
வேறொன்றையுங்‌ காணாமல்‌, “இனி ஒருக்காலும்‌ உன்னிடத்தில்‌ கனி 
உண்டாகாதிருப்பதாக” என்றார்‌. உடனே அந்த அத்திமரம்‌ பட்டுப்‌ 
போயிற்று (மத்‌. 21:19) 

அத்திமரங்களில்‌ கனிகள்‌ இருக்கும்‌ காட்சி இலைகளை வைத்து 
கணிக்கப்பட்டதுதான்‌; ஆனால்‌, அன்பருக்கு ஏமாற்றமே மிஞ்சியது. 

உள்ளொன்று புறமொன்று என வாழ, வேதம்‌ நமக்கு இடம்தரவில்லை. 
போஜன பானபாத்திரங்களின்‌ வெளிப்புறத்தைச்‌ சுத்தமாக்கி, 
உட்புறத்தினைக்‌ குறித்து கவலையற்றிருக்கும்‌ வாழ்க்கையின்‌ முடிவு 
வேதனையே. (மத்‌. 23:25) 

அல்லது, உள்ளான அசுத்தங்களை மறைக்க வெளியே மாத்திரம்‌ 

வெள்ளையடிக்கப்பட்ட வாழ்வும்‌ ஆபத்தானதே. அதைத்தான்‌ இயேசு 
“மனுஷருக்கு நீதிமான்கள்‌ என்று புறம்பே காணப்படூவதில்‌ கவனம்‌ 
செலுத்தியவர்களை கண்டிக்கும்போது உணர்த்துகிறார்‌.” (மத்‌. 23:28) 

தனிவாழ்வில்‌, குறும்ப வாழ்வில்‌, சபை வாழ்வில்‌, குழு வாழ்வில்‌, சமூக 
வாழ்வில்‌ நம்மை நாமே அழமுக்கம சோதித்துப்‌ பார்ப்பது நமக்கு நல்லது. 
(கொரி. 13:5). ஏனெனில்‌, இயேசு கிறிஸ்து உங்களுக்குள்‌ இருக்கிறாரா? 
இல்லையா? என்பதனை இதன்‌ மூலம்‌ எளிதாக அறிந்துகொள்ளமுழியுமே. 

“மாயத்தோற்றத்தினை” நிதானிக்க வேதவாக்கியமும்‌, ஆவிகளை 
பகுத்தறியும்‌ திறனும்‌, நன்மை தீமை இன்னதென்று பயிற்சியினால்‌ 
பகுத்தறியத்தக்கதாக முயற்சி செய்யும்‌ நானோந்திரியங்களுமே 
உதவும்‌. (எபி. 5:13,14) 

இறுதி நாட்களில்‌ வாழ்கின்ற நாம்‌, வெளிப்படுத்தின விசேஷத்தில்‌ 
சொல்லப்பட்டதுபோல வெள்ளைக்‌ குதிரையில்‌ ஏறியிருக்கிற இரண்டு 
பேரில்‌ ஒருவன்‌ அந்திக்கிறிஸ்துவின்‌ பிரதிநிதி என்பதனையும்‌, மற்றவர்‌ 
கிறிஸ்து என்பதனையும்‌ அறியவேண்டும்‌ (வெளி. 6:2, வெளி. 19:11). 
முதலாம்‌ நபரும்‌ கிரீடம்‌ அணிந்திருப்பான்‌, ஜெயிக்கிறவனாகவும்‌ 
ஜெயிப்பவனாகவும்‌ காட்சியளிப்பான்‌ ஆனால்‌, தேவகுமாரனாகிய 
கிறிஸ்துவோ உண்மை, சத்தியம்‌, நதி, தேவவார்த்தை என்பவைகளுக்கு 
சொந்தக்காரர்‌. அவரை பின்பற்றிச்‌ செல்பவர்களும்‌, வெண்மையும்‌ 
சுத்தமுமான வஸ்திரங்களைத்‌ தரித்தவர்களாய்‌ வெள்ளைக்‌ குதிரையில்‌ 
ஏறியிருப்பார்கள்‌. 

எனவே, உண்மை, நீதி, வார்த்தைக்கு முக்கியத்துவம்‌ கொழுத்த 
வாழ்க்கையையே விரும்புவோம்‌. 

வெளித்தோற்றத்தில்‌ நிலையற்றவன்‌ என்று பொருள்படும்‌ 
சீமோனைத்தான்‌ தேவன்‌ நிலையான பாறையாக மாற்றினார்‌. 

வெளித்தோற்றத்தில்‌ தோற்றுப்போன வாழ்வு வாழ்ந்த சமாரியப்‌ 
பெண்ணைத்தான்‌ பட்டணத்தையே தன்பக்கம்‌ திருப்ப இயேசு 
உபயோகித்தார்‌. 

வெளித்தோற்றத்தில்‌ பலவீனனாய்‌ இருந்த கிதியோனையே 
இஸ்ரவேலை இரட்சிக்க தேவன்‌ தெரிந்துகொண்டு பலப்படுத்தினார்‌. 


வெளித்தோற்றத்தில்‌ ஆட்டு மந்தையில்‌ இருந்து ஆயத்தப்படாமலேயே 

வந்த  தாவீதுதான்‌ தேவனின்‌ இருதயத்திற்கு ஏற்றவனாய்‌ 
அங்கீகரிக்கப்பட்டான்‌. 

வீடுகட்டுகிறவர்கள்‌ ஆகாதது என்று வெளித்தோற்றத்தினை 
மாத்திரம்‌ வைத்து தீர்மானித்து தள்ளப்பட்ட கல்லே மூலைக்கு 
தலைக்கல்லாயிற்று. 

ஆகையால்‌, வெளித்தோற்றம்‌ மாத்திரம்‌ ஒரு காரியத்தினை நிர்ணயிக்காது. 

ஆனால்‌, “மாயத்தோற்றம்‌” ஏமாற்றுவது, மயக்கிப்போருவது. மயக்கம்‌ 
சத்தியத்திற்கு கீழ்ப்படியச்‌ செய்யவிடாமல்‌ நம்மை ஏமாற்றிவிரும்‌. (கலா. 3:1) 

கானல்‌ நீரை அமிழ்தாய்‌ எண்ணி அலைந்தேன்‌ மதியீனன்‌ 

தேடிவந்தீரே அன்பாய்‌ என்னை .... என்ற பாடல்‌ வரிகள்‌ நம்மை 
அவரண்டை சேர்க்கட்டும்‌. 

நம்முடைய நாட்களில்‌ அரசியலிலும்‌, ஆவிக்குரிய உலகிலும்‌, நாட்டு 
நடப்புகளிலும்‌ அநேக மாயத்தோற்றத்தினை உருவாக்கும்‌ காரியங்கள்‌ 
அரங்கேற்றப்பட்டு போற்றப்படுகிறது. கவனமாயிருப்போம்‌, அவைகள்‌ 
அவரின்‌ வருகைக்கு முன்னோமுகள்‌ எனவே, விழித்திருப்போம்‌ (ஸர்ரிவா£) 
கவனித்திருப்போம்‌. கணிக்கவேண்டியவைகளை சரியாக கணிக்க 
தேவகிருபை நம்மை நடத்தட்டும்‌. 

எப்போதும்‌ ஆயத்தமாயிருப்போம்‌, பெற்றுக்கொள்ளத்தக்கதாய்‌ 
ஓடுவோம்‌; பாரமானவைகளை தள்ளக்‌ கற்றுக்கொள்ளுவோம்‌. 
பாவத்தைக்‌ கண்டுபிடிப்பது ஒருவேளை எளிதாக இருக்கலாம்‌, 
ஆனால்‌ பாரத்தினைக்‌ கண்டுகொள்வது (விலக்கவேண்டியவைகளை) 
சற்று கடினமே. மூழ்கும்‌ கப்பலில்‌ பிரயாணம்‌ பண்ணினவர்கள்‌ 
தளவாடங்களையும்‌ தங்களுக்குத்‌ தேவையான உணவுப்‌ பொருட்களைக்‌ 
கூட பாரமானதாகத்தானே நினைத்தார்கள்‌ (அப்‌. 27:19,38). நாம்‌ வாழும்‌ 
பூமியில்‌ நாம்‌ ஒரு மூழ்கும்‌ கப்பலில்‌ இருக்கிறோம்‌ என்ற நினைவு நம்மைப்‌ 
பற்றிப்‌ பிடித்தால்‌ அதற்கு வர்ணம்‌ பூசிக்‌ கொண்டிருக்கமாட்டோம்‌; மாறாக, 
எத்தனை பேரை தப்புவிக்கக்‌ கூறுமோஅத்தனை பேரை தப்புவிக்கவே நாம்‌ 
முயலுவோம்‌. அதைத்தான்‌ நாம்‌ இணைந்து செய்கிறோம்‌ கருத்தாய்‌ செய்ய 
தேவன்‌ அருள்புரிவாராக. 

கப்பல்‌ மூழ்கும்‌ வேளையிலே 
பாரசுமையை இன்னமும்‌ ஏற்றுவாரோ? 
கப்பலோட்மயாம்‌ இயேசுவின்‌ கட்டளையாம்‌ 
கரை சேர்க்க முயலுவோம்‌ மழ்குவோரை 
மாயத்தோற்றங்களை பிறப்பிக்கிறான்‌ சத்துரு 
மாந்தர்களை மாட்டிவைக்கவே 
மானிடர்க்காய்‌ உயிர்‌ தந்தவரின்‌ 
மாட்சியைக்‌ கூறி விருவிப்போம்‌ வாரீர்‌ 
கண்களின்‌ முன்‌ தெரிபவையெல்லாம்‌ 
கணப்பொழுதில்‌ அழிந்திரமே அன்று 
காணாத பரலோகம்‌ நம்மை ஆள 
காத்திருப்போம்‌ தேவன்‌ கட்டும்‌ வீட்டுற்காய்‌ 
துன்மார்க்கர்‌ போரும்‌ வேஷம்‌ கலைந்திரமே 
சொப்பனம்‌ ஒழியுமாப்போல்‌ ஷனமே 
தூதர்கள்‌ நம்மை தூக்கி செல்வார்‌ 


துன்பங்களைத்‌ தாண்டி பேரின்பத்திற்கே 


அன்பரின்‌ அறுவடைப்‌ பணியில்‌ 


அன்பு சகோ. ௦. அகஸ்டின்‌ ஜெபக்குமார்‌ 

நீதிமான்‌ 


சோதோம்‌ கொமோரா என்னும்‌ பட்டணங்களையும்‌ சாம்பலாக்கிக்‌ 
கவிழ்த்துப்போட்டு, ஆக்கினைக்குள்ளாகத்‌ தீர்த்து, பிற்காலத்திலே 
அவபக்தியாய்‌ நடப்பவர்களுக்கு அவைகளைத்‌ திருஷ்டாந்தமாக 
வைத்து; அக்கிரமக்காரருக்குள்‌ வாசமாயிருக்கையில்‌ அவர்களுடைய 
காமவிகார நடக்கையால்‌ வருத்தப்பட்டு; நாள்தோறும்‌ அவர்களுடைய 
அக்கிரமக்கிரியைகளைக்‌ கண்டு கேட்டு நீதியுள்ள தன்னுடைய 
இருதயத்தில்‌ வாதிக்கப்பட்ட நீதிமானாகிய லோத்தை அவர்‌ இரட்சித்திருக்க; 
கர்த்தர்‌ தேவபக்தியுள்ளவர்களைச்‌ சோதனையினின்று இரட்சிக்கவும்‌, 
அக்கிரமக்காரரை  ஆக்கினைக்குள்ளானவர்களாக நியாயத்தீர்ப்பு 
நாளுக்கு வைக்கவும்‌ அறிந்திருக்கிறார்‌. (பேதுரு 2:6-9) 

லோத்துவை நீதிமான்‌ என்றே வேதம்‌ நமக்கு அடையாளம்‌ 
காண்பிக்கின்றது. அநேக குறைகளை அவனது வாழ்க்கையில்‌ 
நாம்‌ காண்பது உண்மையே; எங்கே தேவனுடைய அன்பைக்‌ 
குறித்து ஜனங்களுக்கு  சொல்லவேண்டுமோ அங்கே அவன்‌ 
சொல்லாதிருந்தான்‌, ஆபிரகாமைப்‌ போல தன்‌ ஜனத்திற்காக 
விண்ணப்பம்‌ செய்யாதவன்‌, கர்த்தர்‌ மீது நம்பிக்கை கொள்ளாமல்‌, 
தன்‌ கண்‌ கண்ட திசையிலே பிரயாணித்தவன்‌, ஆபிரகாமைக்‌ 
காட்டிலும்‌ வயதில்‌ குறைந்தவன்‌ என்றபோதிலும்‌, உத்தமமானதை 
தனக்கென முதலில்‌ தெரிந்துகொண்டவன்‌. பின்பற்றிச்‌ செல்லக்கூடிய 
ஒரு முன்மாதிரியான, தேவனோடு கூட உடன்படிக்கை செய்து, 
அவருடைய வாக்குத்தத்தத்தைப்‌ பெற்ற மனிதனான ஆபிரகாம்‌ 
உடன்‌ இருந்தபோதிலும்‌, தனியே பிரிந்துசென்று வாழ்க்கை 
நடத்திக்கொண்டிருந்தவன்‌, ஆசீர்வாதத்தை உலகத்திற்குக்‌ 
கொடுப்பதற்குப்‌ பதிலாக சாபத்தை சந்ததிக்கு வைத்துச்‌ சென்றவன்‌, 
இன்றைக்கும்‌ கூட சபிக்கப்பட்ட ஜனக்கூட்டத்தை உலகத்திலே நாம்‌ 

காண்கின்றோமே. இதைப்‌ போன்ற அநேக எதிர்மறையான காரியங்கள்‌ 
லோத்துவின்‌ வாழ்க்கையில்‌ காணப்பட்டபோதிலும்கூட, பேதுரு 
லோத்துவை நீதிமான்‌ என்றே வர்ணிக்கின்றார்‌. எனவே, லோத்துவை 
நியாயம்‌ தீர்க்கும்‌ அதிகாரம்‌ நமக்கு இல்லை; எனினும்‌, அவனுடைய 
குணத்தையும்‌, அவனது வாழ்க்கையிலிருந்து சில காரியங்களையும்‌ 
நாம்‌ கற்றுக்கொள்வது அவசியம்‌. 


அநியாயக்காரர்‌ தேவனுடைய ராஜ்யத்தைச்‌ சுதந்தரிப்பதில்லையென்று 
அறியீர்களா? வஞ்சிக்கப்படாதிருங்கள்‌; வேசிமார்க்கத்தாரும்‌, 
விக்கிரகாராதனைக்காரரும்‌, விபசாரக்காரரும்‌, சுயபுணர்ச்சிக்காரரும்‌, 
ஆண்புணர்ச்சிக்காரரும்‌, திருடரும்‌, பொருளாசைக்காரரும்‌, வெறியரும்‌, 
உதாசினரும்‌, கொள்ளைக்காரரும்‌ தேவனுடைய ராஜ்யத்தைச்‌ 
சுதந்தரிப்பதில்லை. உங்களில்‌ சிலர்‌ இப்படிப்பட்டவர்களாயிருந்தீர்கள்‌; ஆயினும்‌ 
கர்த்தராகிய இயேசுவின்‌ நாமத்தினாலும்‌, நமது தேவனுடைய ஆவியினாலும்‌ 
கழுவப்பட்டீர்கள்‌, பரிசுத்தமாக்கப்பட்டீர்கள்‌, நீதிமான்களாக்கப்பட்டீர்கள்‌. 
(1கொரி 6:9-11) 

நாம்‌ நீதிமான்கள்‌ அல்ல, அவரே நம்மை நீதிமான்களாக்குகிறவர்‌. 
இயேசு கிறிஸ்துவின்‌ இரத்தமே நம்மை கழுவி, சுத்திகரித்து, 


நீதிமான்களாக மாற்றுகின்றது. நம்முடைய நல்ல 
கிரியைகளினால்‌ அல்ல, அவரது இரத்தமே நம்மை சுத்திகரித்திருக்கிறது. 
அவர்‌ நம்மை பரிசுத்தமாக்குகிறவர்‌ மாத்திரமல்ல, நம்மை 


நீதிமான்களாகவும்‌ மாற்றுகிறவர்‌ என்பதை மறந்துவிடக்கூடாதே. 


நாம்‌ நீதிமான்களாக  இருப்போமென்றால்‌,  நீதிமான்களுக்கேற்ற 
குணமும்‌ நம்மிடத்தில்‌ காணப்படவேண்முமல்லவா. அந்நிய ஜனங்களோரு, 
உறவினாரல்லாதவர்களோரு நீதிமான்களாயிருக்கிற நாம்‌ எப்படி பழகுகின்றோம்‌ 
என்பதையும்‌, அவர்களை எப்படி நேசிக்கின்றோம்‌ என்பதையும்‌ நாம்‌ 
ஆராய்ந்துபார்க்கவேணும்‌. 

அந்நியர்கள்‌ என்று எண்ணப்படுபவர்களை ஏற்றுக்கொள்வது 
எப்படி என்றும்‌, அவர்களிடத்தில்‌ அன்புகூருவது எப்படி என்றும்‌ நாம்‌ 
அறிந்துகொள்வது அவசியம்‌. லோத்துவின்‌ நாட்களில்‌ எழுதப்பட்ட, 
வெளிப்படுத்தப்பட்ட வசனங்கள்‌ ஏதும்‌ இல்லாதிருந்தது, கர்த்தருடைய 
வசனத்தைப்‌  பிரசங்கிக்கிறவர்களும்‌ இல்லை, முன்னோடியான 
ஆபிரகாமை கண்கூடாக அவன்‌ பார்த்திருந்தபோதிலும்‌ 
ஆபிரகாமினிடத்திலிருந்து கற்றுக்கொள்ள முடியாதவனாகவே 
லோத்து வாழ்ந்துகொண்டிருந்தான்‌; என்றபோதிலும்‌, அவனுடைய 
வாழ்க்கையில்‌ ஒரு குணத்தை அவன்‌ விடாமல்‌ கடைபிடித்தான்‌. 
எழுதப்பட்ட வசனங்கள்‌ இல்லாதிருந்த நாட்களில்‌ லோத்து நீதிமான்‌ 
என்று எண்ணப்படக்கூடிய வாழ்க்கை வாழ்ந்திருப்பானென்றால்‌, 
எழுதப்பட்ட வசனங்களை கரங்களில்‌ வைத்திருக்கிற நாம்‌ இன்று 

எத்தனை அதிகமாக எண்ணப்படவேண்டும்‌. அநேக உபதேசிமார்கள்‌, 
போதகர்கள்‌, முன்மாதிரிகள்‌ இந்நாட்களில்‌ நமக்கு உண்டே. 


இரண்டு தூதர்கள்‌ சோதோமுக்கு வந்தபோது, அவர்களை தேவதூ 
தர்கள்‌ என்று லோத்து அறியாதிருந்தபோதிலும்‌, லோத்துவையும்‌ 
அவன்‌ குடும்பத்தையும்‌ காப்பாற்றுவதற்காகவே அவர்கள்‌ 
அனுப்பப்பட்டிருக்கிறார்கள்‌ என்பதை அறியாதிருந்தபோதிலும்‌, 
அவர்கள்‌ அறிமுகமில்லாதவர்களாக இருந்தபோதிலும்‌, அவர்களைக்‌ 
கண்டபோது, லோத்து எழுந்து, எதிர்கொண்டு தரைமட்டும்‌ குனிந்து: 
ஆணிடவன்மார்களே, அடியேனுடைய வீட்டு முகமாய்‌ நீங்கள்‌ திரும்பி, உங்கள்‌ 
கால்களைக்‌ கழுவி, இராத்தங்கி, காலையில்‌ எழுந்து பிரயாணப்பட்ருப்‌ 
போகலாம்‌ என்றான்‌. (ஆதி 19:1,2) 


இன்றைய நாட்களில்‌, இயேசுவின்‌ இரத்தத்தினால்‌ நாம்‌ 
நீதிமான்களாக்கப்பட்டிருக்கிறோம்‌, பரிசுத்த ஆவியையும்‌ கூடவே 


பெற்றிருக்கிறோம்‌; லோத்துவிற்கு இப்படிப்பட்ட அனுபவம்‌ 
இல்லாதிருந்தது; என்றபோதிலும்‌, அந்நியரை உபசரிக்க அவன்‌ 
தவறவில்லையே. அறிந்தவர்கள்‌, வயதில்‌ முதிர்ந்தவர்கள்‌, 


பெரியவர்கள்‌ எதிரே வந்தாலும்கூட காணாதவர்களைப்‌ போல நடந்து 
சென்றுவிடுபவர்கள்‌ உலகில்‌ அநேகர்‌ உண்டு. எனினும்‌, முன்‌ பின்‌ 
அறியாதவர்களை மரியாதையுடனும்‌ அன்புடனும்‌ லோத்து உபசரித்தான்‌. 
அந்நியர்களைக்‌ காணும்போது இத்தனை மரியாதையையும்‌, அன்பையும்‌ 
காண்பிக்கிறவனாயிருந்தான்‌ லோத்து. திருமணம்‌ செய்யக்கூடிய 
மகள்கள்‌ இரண்டுபேர்‌ இருந்தபோதிலும்‌, தயங்காமல்‌ அவர்களை 
தன்‌ வீட்டிற்குள்‌ அழைத்துக்கொண்டுவருகிறான்‌. அப்படியல்ல, 
வீதியிலே இராத்தங்குவோம்‌ என்று அவர்கள்‌ சொன்னபோது (ஆதி. 19:2) 
லோத்து அவர்களை மிகவும்‌ வருந்திக்‌ கேட்ருக்கொண்டான்‌; அப்பொழுது 
அவனிடத்திற்குத்‌ திரும்பி, அவன்‌ வீட்டிலே பிரவேசித்தார்கள்‌. அவன்‌ 
புளிப்பில்லா அப்பங்களைச்‌ சுட்ட, அவர்களுக்கு விருந்துபண்ணினான்‌, 
அவர்கள்‌ புசித்தார்கள்‌ (ஆதி 19:3). 

நகரம்‌ பாவிகளால்‌ நிறைந்திருப்பது உண்மைதான்‌ என்றபோதிலும்‌, 
ஒரு நீதிமானாக தான்‌ இருப்பதை மனதில்‌ கொண்டவனாக அவர்களை 
நோக்கி: நீங்கள்‌ இரவை வீதியிலே கழிக்கவேண்டாம்‌, என்‌ வீட்டிற்கு 
வரவேண்டும்‌ என்று லோத்து வருந்தி கேட்டுக்கொண்டான்‌. 


நீதிமான்கள்‌ என்று அழைக்கப்படும்‌ நாம்‌ நம்மை ஆராய்ந்து 
பார்க்கவேண்டியது அவசியம்‌. நம்மை விசாரிக்கிறவர்களையே நாம்‌ 
இன்னும்‌ விசாரித்துக்கொண்டிருக்கிறோம்‌, நம்மை நேசிக்கிறவர்களையே 
நேசித்துக்கொண்டிருக்கிறோம்‌, நமக்குக்‌ கொடுப்பவர்களுக்கே 


மார்ச்‌ 2017 

நாம்‌ இன்னும்‌ கொடுத்துக்கொண்டிருக்கிறோம்‌, தங்களுடைய 
வீட்டுற்கு அழைப்பவர்களையே நாம்‌ நம்முடைய வீட்டிற்கு 
அழைத்துக்கொண்டிருக்கிறோம்‌. பிரியமானவர்களே, இயேசு நம்மை 
நீதிமான்களாக்கியிருப்பாரென்றால்‌, அந்நியர்களிடத்தில்‌ நாம்‌ எப்படி 
அன்புகூருகின்றோம்‌ என்பது ஆராய்ந்து அறிந்துகொள்ளப்படவேண்டியது, 


இரண்டாவதாக, லோத்துவின்‌ வீட்டில்‌ மனைவியும்‌ இரண்டு மகள்களும்‌ 
இருந்தபோதிலும்‌, “அவன்‌ தானே புளிப்பில்லா அப்பங்களைச்‌ சுட்மு, 
அவர்களுக்கு விருந்து பண்ணினான்‌" (ஆதி. 19:3). யாராவது சாப்பாடு 
செய்து கொடுத்தால்‌ நன்றாயிருக்குமே என்று சொல்லும்‌ பெண்கள்‌ 
இந்நாட்களில்‌ உண்டு. லோத்துவின்‌ வீட்டில்‌ இருந்த மனைவியும்‌ மற்றும்‌ 
குமாரத்திகளும்‌ அந்நியர்களுக்கு உணவு செய்வதிலும்‌ பரிமாறுவதிலும்‌ 
உதவவில்லை. சாயங்காலமான அந்த நேரத்தில்‌ அவர்கள்‌ 
தூங்கவுமில்லை, அந்த நாட்களில்‌ தொலைக்காட்சியும்‌ இல்லையே, 
அப்படியென்றால்‌ அந்த மூன்று பெண்களும்‌ என்ன செய்திருப்பார்கள்‌? 
ஒருவேளை பேசிக்கொண்டேயிருந்திருப்பார்கள்‌. விருந்தாளிகள்‌ 
வந்திருக்கிறார்கள்‌, எனவே வந்து உதவிசெய்யுங்கள்‌ என்று 
லோத்துவும்‌ அவர்களை அழைக்கவில்லை. 

வீட்டிற்கு விருந்தாளிகள்‌ யாராவது வந்துவிட்டால்‌, முறுமுறுப்போடு, 
வெறுப்போடு அவர்களுக்கு ஊழியம்‌ 
செய்யும்‌ மக்கள்‌ இந்நாட்களில்‌ அநேகர்‌ 


உண்டு; எனினும்‌, தனிமையாகவே 
விடப்பட்டிருந்த போதிலும்‌, லோத்து 
முறுமுறுக்காமல்‌, சந்தோஷத்தோரு 


விருந்தினர்களை உபசரித்தானே. இதுவே 
நீதிமானாகிய லோத்துவின்‌ குணம்‌. 
மின்சாரம்‌ இல்லை, எரிவாயு அடுப்பு 
இல்லை, விறகுகளைக்‌ கொண்டே 
சாப்பாடு செய்யவேண்டும்‌. வீட்டிற்குள்‌ 
எத்தனை பேர்‌ இருந்தபோதிலும்‌, 
அவர்களுடைய உதவியை நாடாமல்‌, 
விருந்தினர்களை வருந்தி அழைத்து, 
தனது கரங்களினாலேயே சாப்பாடு 
செய்து அவர்களுக்கு பரிமாறுகிறான்‌ 
லோத்து. சகோதரிகளே, சகோதரர்களே 
நாம்‌ நீதிமான்களாயிருப்போமென்றால்‌, 


லோத்துவினிடத்தில்‌ காணப்பட்ட 
இத்தகைய குணம்‌ நம்மிடத்திலும்‌ 
காணப்படவேண்டும்‌. 

மூன்றாவதாக, அவர்கள்‌ படூக்குமுன்னே, சோதோம்‌ பட்டணத்து 
மனிதராகிய வாலிபர்முதல்‌ கிழவர்மட்டுமுள்ள ஜனங்கள்‌ அனைவரும்‌ 
நானாதிசைகளிலுமிருந்து வந்து, வீட்டைச்‌ சூழ்ந்துகொண்டு, 
லோத்தைக்‌ கூப்பிட்டு: இந்த இராத்திரி உன்னிடத்தில்‌ வந்த மனுஷர்‌ 
எங்கே? நாங்கள்‌ அவர்களை அறியும்படிக்கு அவர்களை எங்களிடத்தில்‌ 
வெளியே கொண்டூ வா என்றபோது, அப்பொழுது லோத்து வாசலுக்கு 
வெளியே வந்து, தனக்குப்‌ பின்னாலே கதவைப்‌ பூட்டி, அவர்களிடத்தில்‌ 
போய்‌: சகோதரரே, இந்த அக்கிரமம்‌ செய்யவேண்டாம்‌ (ஆதி 19:4-7) 
என்று வேண்டிக்கொண்டான்‌. 


அந்நியர்களுக்கு ஆபத்து வரும்போது, அவன்‌ உள்ளம்‌ துடித்தது. 
இந்தப்‌ புருஷர்‌ என்‌ கூரையின்‌ நிழலில்‌ வந்தபடியால்‌, இவர்களுக்கு 
மாத்திரம்‌ ஒன்றும்‌ செய்யவேண்டாம்‌ என்றான்‌ லோத்து (ஆதி 19:8). 
அந்நியர்களுக்காக நாம்‌ ஓடி உழைக்கின்றோமா? நமது உள்ளம்‌ 
துடிக்கிறதா? நம்முடைய கரங்களில்‌ கொடுக்கப்பட்டவர்களை 
ஆபத்திலிருந்து காக்கவேண்டிய பொறுப்பு நமக்கு உண்டல்லவா. 
முழு பட்டணமும்‌ எதிர்த்து வந்தபோதிலும்‌, தனியொரு மனிதனாக 
நின்று அந்நியர்களைக்‌ காப்பாற்ற லோத்து முயற்சிக்கிறான்‌. 
வீட்டிலும்‌ தனிமை, வெளியிலும்‌ தனிமை. தூதர்கள்‌ அவனைக்‌ 
காப்பாற்றுவார்கள்‌ என்பதை அறியாதிருந்தபோதிலும்‌, தனது ஜீவனை 
பணயம்‌ வைத்தான்‌ அவன்‌. மேலும்‌, இதோ, புருஷரை அறியாத 
இரண்டு குமாரத்திகள்‌ எனக்கு உண்டு. அவர்களை உங்களிடத்திற்கு 
வெளியே கொண்டுவருகிறேன்‌, அவர்களுக்கு உங்கள்‌ இஷ்டப்படி 
செய்யுங்கள்‌ (ஆதி. 19:8) என்றான்‌ லோத்து. 


திருமணம்‌ நிச்சயிக்கப்பட்ட இரண்டு குமாரத்திகளை 
விருந்தினர்களுக்காக இழக்க லோத்து ஆயத்தமாயிருந்தான்‌. 
அந்நியர்களை, அறியாதவர்களை, விருந்தினர்களாக தான்‌ 


அழைத்துக்கொண்டூவந்தவர்களைக்‌ காப்பாற்ற, தன்னுடைய சிறந்ததை 
விலைக்கிரயமாகக்‌ கொடுக்க லோத்து அஆயத்தமாயிருந்தான்‌. 
அந்நியர்களைக்‌ காப்பாற்ற, சிறந்தவைகளைக்‌ கொழுக்க நாம்‌ ஆயத்தமா? 


இயேசு நம்மைக்‌ காப்பாற்றினார்‌, அவருக்கு உத்தமமானதைக்‌ 
கொடுக்க நாம்‌ ஆயத்தமா, அப்படியே அறியாதவர்களுக்கு அவரை 
அறிவிக்க உத்தமமானதைக்‌ கொடுக்க நாம்‌ ஆயத்தமா? ஆயத்தம்‌ 
என்றால்‌, தனக்கு எவ்வித உபகாரமும்‌ செய்திராத, அறிந்திராத 
மனிதர்களுக்காக சிறந்ததைக்‌ கொடுக்க ஆயத்தமாயிருந்த லோத்து 
நீதிமான்‌ என்று எண்ணப்பட்டதைப்‌ போல நாமும்‌ நீதிமான்கள்‌ என்று 
எண்ணப்படுவோம்‌. 

இலக்கை நோக்கீ' 


சிறுவர்‌ ஊழியங்கள்‌ 


“இலக்கை நோக்கி. என்ற கருப்பொருளினை மையமாகக்‌ 
கொண்டு, ஜனவரி 80,31 மற்றும்‌ பிப்ரவரி 1 ஆகிய மூன்று தினங்கள்‌ 
சிக்காரியாவிலுள்ள ஜெம்ஸ்‌ வளாகத்தில்‌ நடைவெபற்ற சிறுவர்‌ ஊழிய 
குழு தலைவர்களுக்கான கருத்தரங்கு பங்கேற்ற அனைவருக்கும்‌ 
ஆசீர்வாதமாக அமைந்தது. போஜ்புரி 1, போஜ்புரி 2, போஜ்புரி 3, ரோஹ்தாஸ்‌, 
சிக்காரியா, ஜார்க்கண்ட்‌, வனாஞ்சல்‌, சோன்பத்ரா, PEACE 1,PEACE 2, 
மகய்‌ 1 மற்றும்‌ மகய்‌ 2 ஆகிய ஜெம்ஸ்‌ - ன்‌ 12 கோட்டங்களில்‌ நடைபெறும்‌ 
சிறுவர்‌ ஊழியத்துடன்‌ இணைந்து பங்காற்றும்‌ குழு தலைவர்கள்‌ 480 
பேர்‌ இக்கருத்தரங்கில்‌ பங்கேற்றனர்‌. சகோதரி ரூபலேகா ஜெபக்குமார்‌ 
அவர்களின்‌ ஜெபத்தோடு ஆரம்பித்த இக்கருத்தரங்கில்‌, சகோதரி 
ரெஜினா, சகோ. பால்‌ ஆபிரகாம்‌ ஆகியோர்‌ பங்கேற்று செய்தியளித்தனர்‌. 
இரட்சிப்பின்‌ நிச்சயம்‌, பாவத்தின்‌ சம்பளம்‌, வெற்றியான சாட்சியுள்ள 
வாழ்க்கை போன்ற தலைப்புகளின்‌ கீழ்‌ செய்திகள்‌ வழங்கப்பட்டன. குழு 
தலைவர்களிடம்‌ காணப்படவேண்டிய சிறப்பான குணாதிசயங்களைக்‌ 
குறித்து எடுத்துக்கூறினார்‌ சகோதரி ரெஜினா. 

இரண்டாம்‌ நாள்‌, சகோ. கிறிஸ்டோபர்‌ அளித்த காலை தியானத்துடன்‌ 
கூடுகை ஆரம்பமானது. வேதத்தை தியானிப்பது, சிறுவர்‌ மத்தியில்‌ 
ஊழியம்‌ செய்வது போன்ற கருத்துக்களை மையமாகக்‌ கொண்டு சகோ. 
பால்‌ ஆபிரகாம்‌ மற்றும்‌ சகோதரி ரெஜினா ஆகியோர்‌ செய்தியளித்தனர்‌. 
பாடல்கள்‌, ஆராதனை, குறு நாடகங்கள்‌ என அனைத்து அம்சங்களும்‌ 
பங்கேற்றோரின்‌ வாழ்க்கையில்‌ உற்சாகத்தையும்‌ ஊக்கத்தையும்‌ 
கொண்டுவந்தது. மூன்றாம்‌ நாள்‌ கூடுகையில்‌, சகோ. சுரேஷ்‌ கர்த்தருடைய 
வார்த்தையை குழு தலைவர்களுடன்‌ பகிர்ந்துகொண்டார்‌. பரந்து 
விரிந்த பாரதத்தின்‌ வருங்காலத்‌ தலைமுறையினரின்‌ வாழ்க்கையில்‌ 
கிறிஸ்துவை அஸ்திபாரமாக காட்டிக்கொடுக்க பங்கேற்றவர்கள்‌ தங்களை 
அர்ப்பணித்தனர்‌. கர்த்தர்‌ கொடுத்த தாலந்துகளை, அவர்‌ பணிக்காக 
உபயோகப்படுத்தவும்‌ உற்சாகப்படுத்தப்பட்டனர்‌. 

மைதிலி கோட்டம்‌ 


மார்ச்‌ 0] 


பேனிபாத்‌, கேட்டுஷா, ராம்புரா, மிஷ்ரெளலி, சிமரி, போக்காரி, சமன்பூர்‌ ஆகிய 


கிராமங்களில்‌ பின்தொடர்‌ ஊழியம்‌ செய்யப்பட்டது. இயேசு நமது மத்தியில்‌ என்ற 
சுவிசேஷ புத்தகத்தின்‌ வாயிலாக 150 பேருக்கு சுவிசேஷம்‌ அறிவிக்கபட்டது. 
கேட்டுஷா, மிஷ்ரெளலி, ஆனந்த்கோலுவா, சிமர ஆகிய இடங்களில்‌ ஆராதனை 
நடத்தப்பட்டுவருகிறது. சுமார்‌ 260 பேருக்கு மேற்பட்டோருக்கு சுவிசேஷம்‌ 
அறிவிக்கப்பட்டது. சிமரி பணித்தளத்தில்‌ சபைகட்டிடம்‌ கட்டுவதற்கு நிலம்‌ 
கிடைக்கவும்‌, பிரமோத்‌ என்ற வாலிபரின்‌ திருமணத்திற்காகவும்‌, பணித்தள 
ஊழியருக்காகவும்‌ அவருடைய குடும்பத்திற்காகவும்‌ ஜெபியுங்கள்‌. 


மார்ச்‌ 02 பசோபட்டி 


மன்மோஹன்‌, அர்தவா, ஹயாபூர்‌, வீரப்பூர்‌, சாஹ்பூர்‌, மஹாதேவ்பட்டி, கிர்ஹர்‌, 
பர்ஷா, கோலா, பிப்ரோன்‌, மானாபட்டி, ஹைர்லாஹி, வாஸோபட்டி, ராம்பூர்‌ ஆகிய 
இடங்களில்‌ பின்தொடர்‌ ஊழியங்கள்‌ செய்யப்பட்டன. கைப்பிரதியின்‌ வாயிலாக 
400 பேருக்கு சுவிசேஷம்‌ அறிவிக்கப்பட்டது. மான்சிஹ்பட்டி மற்றும்‌ சோஹ்பூர்‌ 
ஆகிய பகுதிகளில்‌ படக்காட்சியின்‌ வாயிலாக 500 பேருக்கு மேற்பட்டோருக்கு 
சுவிசேஷம்‌ அறிவிக்கப்பட்டது. சோபித்முக்கியா என்பவருக்கு பைல்ஸ்‌ 
பிரச்சனையிலிருந்தும்‌, ராம்‌அவ்தார்‌ என்பவருக்கு முதுகு வலியிலிருந்தும்‌ 
விசுவாச ஜெபத்தினால்‌ சுகம்‌ கிடைத்தமைக்காக துதியுங்கள்‌! ஊழியத்திற்கும்‌ 
விசுவாசிகளுக்கும்‌ எதிராக கிரியை செய்யும்‌ சாத்தானுடைய தந்திரங்கள்‌ 
நிர்மூலமாக ஜெபியுங்கள்‌. 


ராம்நகர்‌, கவாயிஹி, பன்சிஹாசெளக்‌, பந்தெளர்‌, பேகலாசெளக்‌ ஆகிய 


கிராமங்களில்‌ பின்தொடர்‌ ஊழியங்கள்‌ செய்யப்பட்டதின்‌ வாயிலாக 

12 வாலிபர்கள்‌ தொடர்பில்‌ உள்ளனர்‌. சஞ்சய்குமார்‌, பிரின்ஸ்குமார்‌, 
விகாஷ்பாஸ்வான்‌ ஆகியோருக்கு தனிநபர்‌ சுவிசேஷம்‌ அறிவிக்கப்பட்டது. 
பஹதூர்பூர்‌ பணித்தளத்தில்‌ ஆராதனை நடத்துவதற்கு சபைகள்‌ 
கட்டப்படவும்‌, மதுபன்‌, கவாயிஹி, மிர்ஜாபூர்‌, பந்தெளர்‌, பன்சிஹாசெளக்‌ 
ஆகிய இடங்களில்‌ தடையில்லாமல்‌ வீட்டுரபை ஆராதனை நடைபெறவும்‌ 
சுவிசேஷம்‌ அறிவிக்கப்பட்ட கிராமங்களில்‌ தேவன்‌ கிரியை செய்யும்படியாகவும்‌, 
ஆராதனையில்‌ புதிய ஆத்துமாக்கள்‌ வருவதற்காகவும்‌ ஜெபியுங்கள்‌. 


சோன்பர்ஷா, பகவான்பூர்‌, சிங்கராஹி, லெளக்கஹி, பஹூரி, ஹர்பங்கா, ககஹியா 
ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டது. சுவிசேஷக்‌ 
கைப்பிரதியின்‌ வாயிலாக 500 பேருக்கு சுவிசேஷம்‌ அறிவிக்கப்பட்டது. 500 
பேருக்கு புதிய ஏற்பாடு புத்தம்‌ வாயிலாக சுவிசேஷம்‌ அறிவிக்கப்பட்டது. 
சிங்கராஹி, பஹூரி, ஹர்பங்கா, பகவான்பூர்‌, கோரியாஹி ஆகிய இடங்களில்‌ 
உள்ள பிரச்சாரமையங்களின்‌ வாயிலாக சுவிசேஷம்‌ அறிவிக்கப்பட்டது. 
ராம்காந்யாதவை விபத்திலிருந்து தேவன்‌ பாதுகாத்தமைக்காக துதியுங்கள்‌. 
சுவிசேஷம்‌ அறிவிக்கப்பட்ட கிராமங்களில்‌ தேவன்‌ கிரியை செய்யவும்‌, பணித்தள 
ஊழியருக்காகவும்‌, அவருடைய குடும்பத்திற்காகவும்‌ ஜெபியுங்கள்‌. 


மார்ச்‌ 05 ஆந்தராதாம 


ரக்வாடி, ஜமைலா, கோல்ஹூவா, பஸ்பா, கங்கராயின்‌ மண்டல்டோலா, 


கங்கராயின்‌, சஹூரியா, கோலுவா, சன்பத்தஹி, மமெளடாபசபா, தக்ஜரி, கெளட்‌, 
அந்தராதாடி ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 
பணித்தளத்தை சுற்றியுள்ள கிராம மக்கள்‌ கர்த்தராகிய இயேசு கிறிஸ்துவை 
அறிந்து கொள்ளும்‌ விதத்தில்‌ 1500 புதியஏற்பாடுகள்‌, 2000 சுவிசேஷ கைப்பிரதிகள்‌ 
விநியோகிக்கப்பட்டு சுவிசேஷமும்‌ அறிவிக்கப்பட்டது. ஊழியப்பகுதிகளில்‌ 
கிரியைசெய்யும்‌ அந்தகாரசக்திகளின்‌ கிரியைகள்‌ அழிக்கப்படவும்‌, பணித்தள 
ஊழியருக்காகவும்‌ மற்றும்‌ அவருடைய குடும்பத்தினரின்‌ இரட்சிப்பிற்காகவும்‌ 
ஜெபியுங்கள்‌. 


சோனாபூர்‌ என்ற புதிய கிராமத்திலும்‌, பஹாடோல்‌, சோஹ்ரவா, தேவ்நகர்‌ 
லால்மனியா, கஜெளலி, கடா ஆகிய கிராமங்களில்‌ சுவிசேஷம்‌ அறிவிக்கப்பட்டு 
புதிய ஏற்பாடு புத்தகம்‌ மற்றும்‌ சுவிசேஷக்‌ கைப்பிரதிகள்‌ 800 பேருக்கு 
விநியோகிக்கப்பட்டன. கஜெளலி தேவ்நகர்‌ பகுதியில்‌ பிரச்சாரமையத்தின்‌ 
வாயிலாக சுவிசேஷம்‌ அறிவிக்கப்பட்டது. சீலாதேவி என்பவருக்கு பைல்ஸ்‌ 

பிரச்சனையிலிருந்து சுகம்‌ கிடைத்தமைக்காகவும்‌, லக்கன்முண்டா என்ற சகோதரர்‌ 
விசுவாசத்தில்‌ வந்தமைக்காகவும்‌ துதியுங்கள்‌. சுவிசேஷம்‌ அறிவிக்கப்பட்டு 
வரும்‌ கிராமங்களில்‌ தேவன்‌ கிரியை நடப்பிக்கப்படும்படியாகவும்‌, விசுவாசிகளை 
சபைக்கு வர தடை செய்பவர்களை தேவன்‌ சந்திக்கும்படி யாகவும்‌, விசுவாசிகள்‌ 
விசுவாசத்தில்‌ நிலைத்திருக்கவும்‌ ஜெபியுங்கள்‌. 


மார்ச்‌ 07 ஜெயின்நகர்‌ 


தனியாபட்டி, என்ருவா, கட்வாஹி, கட்டையா, மஜ்ஹவா, ஜோகியா, 
துலிப்பட்டி ஆகிய கிராமங்களில்‌ சுவிசேஷம்‌ அறிவிக்கப்பட்டன. சுவிசேஷ 
புத்தகம்‌ மற்றும்‌ சுவிசேஷக்‌ கைப்பிரதியின்‌ வாயிலாக 600 பேருக்கு சுவிசேஷம்‌ 
அறிவிக்கப்பட்டது. கட்டையா, ஜோகியா ஆகிய இடங்களில்‌ வீட்டு சபை 
நடைபெறுகிறது. சிறுவர்களுக்கு வேதாகம பயிற்சியும்‌ கொடுக்கப்பட்டன. 
பணித்தளத்தில்‌ சபை கட்டுவதற்கான நில பத்திரம்‌ வாங்கப்பட்டதற்காகவும்‌, 
சுனிலாதேவியின்‌ சகோதரியின்‌ கணவர்‌ போதை பழக்கத்திற்கு அடிமையாக 
இருந்து ஜெபத்தின்‌ வாயிலாக விடுதலை பெற்றமைக்காகவும்‌ துதியுங்கள்‌. 
பணித்தளத்தில்‌ விரைவில்‌ சபை கட்டப்படவும்‌ சபை நிரம்பத்தக்கதாக 
விசுவாசிகள்‌ வரவும்‌ ஜெபியுங்கள்‌. 


மார்ச 08 சன்பத்தஹா 

சன்பத்தஹா, தினாஜ்பூர்‌, பனைனியா, கம்ரைல்‌, காராரஹி, மரெளனா 
ஆகிய கிராமங்களில்‌ பின்‌ தொடர்‌ ஊழியம்‌ செய்யப்பட்டது. புதிய ஏற்பாடு 
மற்றும்‌ சுவிசேஷக்‌ கைப்பிரதியின்‌ வாயிலாக 100 பேருக்கு சுவிசேஷம்‌ 
அறிவிக்கப்பட்டது. தனிநபர்‌ ஊழியத்தின்‌ வாயிலாக சிக்கந்திரஉராவ்‌, 
கஞ்சன்குமாரி ஆகியோர்‌ புதிய தொடர்பில்‌ உள்ளனர்‌. சன்பத்தஹா பகுதியில்‌ வீட்டு 
சபைகளும்‌ நடைபெற்று வருகின்றன. கம்ரைல்‌ பகுதியில்‌ பிரச்சாரமையத்தில்‌ 
சுவிசேஷம்‌ அறிவிக்கபட்டுவருகிறது. ரவீந்திரபிரசாத்‌ சகோதரருக்கு உடல்‌ 
பெலவீனத்திலிருந்து ஜெபத்தின்‌ வாயிலாக தேவன்‌ சுகம்‌ தந்தமைக்காகவும்‌, 
பிசாசின்‌ கட்டுகளிலிருந்து அமர்குமார்‌ என்ற சகோதரருக்கு ஜெபத்தின்‌ 
வாயிலாக விடுதலை கிடைத்தமைக்காகவும்‌ துதியுங்கள்‌. சீமா என்ற 
சகோதரியின்‌ கணவர்‌ இறந்ததினிமித்தம்‌ சகோதரி மிகவும்‌ கஷ்டப்படுகிறார்கள்‌ 
அவர்களுடைய தேவைகள்‌ சந்திக்கப்படவும்‌, சகோதரிக்கு சமாதானம்‌ 
கிடைக்கவும்‌, ஊழியத்திற்கு விரோதமாக எழும்புபவர்களுக்காகவும்‌ ஜெபியுங்கள்‌. 


மார்ச்‌ 00 குட்டளனா 
வீர்பூர்‌, கலரிபட்டி, ஜான்ஜ்பட்டி, பரைல்‌, சிஹூலா, பதராஹி, குட்டெளனாபஜார்‌, 
கோட்குட்டெளனா, ஜோக்கஹி, பிரஹம்தேவி, சிகட்டியாஹி ஆகிய கிராமங்களில்‌ 


மார்ச்‌ 2017 

சுவிசேஷத்தை ஆர்வமுடன்‌ கேட்டவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. இப்பணித்தளத்தைச்‌ சுற்றியுள்ள கிராமங்களில்‌ சுவிசேஷ 
கைப்பிரதிகள்‌ மற்றும்‌ சுவிசேஷ புத்தகம்‌ வாயிவாக 700 பேருக்கு சுவிசேஷம்‌ 
அறிவிக்கப்பட்டது. பரைல்‌, கலரிபட்டி, ஜான்ஜ்பட்டி, ஹனுமான்நகர்‌, பதராஹி 
ஆகிய கிராமங்களில்‌ உள்ள பிரச்சாரமையத்தில்‌ சுவிசேஷம்‌ அறிவிக்கப்பட்ட து. 
பகத்நாராயணன்‌ என்ற சகோதரர்‌ சாத்தானின்‌ கட்டுகளிலிருந்து ஜெபத்தின்‌ 
வாயிலாக விடுதலை பெற்றமைக்காக துதியுங்கள்‌. சபையில்‌ மின்‌இணைப்பு 
கிடைக்கவும்‌, கஞ்சன்தேவி என்ற சகோதரிக்கு குழந்தைச்செல்வம்‌ கிடைக்கவும்‌, 
பணித்தள ஊழியரின்‌ பிள்ளைகளின்‌ படிப்பிற்காகவும்‌ ஜெபியுங்கள்‌. 


மார்ச்‌ 10 ஹசான்பூர்‌ 


மேதெளல்‌, சுபங்கர்பூர்‌, சங்கர்புரா, பவானிபூர்‌, சனெளர்‌, துலார்பூர்‌, மக்ரம்பூர்‌ 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 50 பேருக்கு சுவிசேஷ 
கைப்பிரதியின்‌ வாயிலாக சுவிஷேம்‌ அறிவிக்கப்பட்டது. இயேசு நமது மத்தியில்‌ 
என்ற புத்தகத்தின்‌ வாயிலாக 50 பேருக்கு சுவிசேஷம்‌ அறிவிக்கப்பட்டது. 
ஞாயிறு பள்ளி வகுப்புகள்‌ சிறப்பாக நடைபெற்று வருவதற்காக துதியுங்கள்‌. 
கணேஷ்ராம்‌, கீதாதேவி, மம்தாதேவி, சீத்தாராம்பாஸ்வான்‌ ஆகியோர்‌ புதிய 
தொடர்பில்‌ உள்ளனர்‌. துலார்பூர்‌, சுபங்கர்பூர்‌ ஆகிய பிரச்சார மையங்களில்‌ 
அறிவிக்கப்படும்‌ சுவிசேஷம்‌ மக்கள்‌ மத்தியில்‌ கிரியை செய்யவும்‌, இப்பணித்தள 
ஊழியரின்‌ மகன்‌ 12 ஆம்‌ வகுப்பு தேர்வு நன்றாக எழுதவும்‌ ஜெபியுங்கள்‌. 


PEACE 11! கோட்டம்‌ 


மார்ச்‌ 11 டாக்கா 


பரேவா, ஷிகார்கஞ்ச்‌, பரதாபூர்‌, கோவிந்தீபாரா, கரிஹனியா, பதும்கேர்‌, 
பர்ஸா, பதாஹி, பச்பகடி, பண்டார்‌, தோஸத்தியா, குரமியா, நர்கட்டியா, 
சிவன்பட்ஹரவா, பகரியாரி ஆகிய கிராமங்களில்‌ பின்தொடர்‌ ஊழியங்கள்‌ 
செய்யப்பட்டன. பண்டார்‌, தோஸத்தியா, குரமியா ஆகிய இடங்களில்‌ வீட்டு 
சபை மூலமாக சுவிசேஷம்‌ அறிவிக்கப்படுகிறது. ஞாயிறு பள்ளி வகுப்புகள்‌ 
வாயிலாக சிறுவர்களுக்கு சுவிசேஷம்‌ அறிவிக்கப்படுகிறது. மன்னுராம்‌ என்ற 
சகோதரரின்‌ மகன்‌ அசுத்த ஆவியின்‌ கட்டுகளிலிருந்து விசுவாச ஜெபத்தின்‌ 
வாயிலாக விடுதலை பெற்றமைக்காக துதியுங்கள்‌. டாக்கா பகுதியில்‌ சபை 
கட்டிடம்‌ கட்டுவதற்கு நிலம்‌ கிடைக்கவும்‌, ஊழியத்திற்கு எதிர்ப்பு தெரிவிக்கும்‌ 
பபுலு, தினேஷ்‌, விஜய்‌, வினோத்‌ ஆகியோரை தேவன்‌ சந்திக்கும்‌ படியாகவும்‌, 
இந்த பணித்தள ஊழியருக்காகவும்‌ ஜெபியுங்கள்‌. 

வாலிபர்களுக்கான சிறப்பு முகாம்‌ நடத்தப்பட்டு 85 வாலிபர்களுக்கு 
சுவிசேஷம்‌ அறிவிக்கப்பட்டது. ராகேஷ்‌ மற்றும்‌ ராஜீவ்‌ ஆகியோர்‌ தொடர்ந்து 
சபைக்கு வந்ததோடு தங்களை ஆண்டவரிடம்‌ ஒப்புக்கொடுத்து, வாழ்க்கையில்‌ 
மாற்றங்களையும்‌ பெற்றுள்ளனர்‌. சிவநாத்‌ குடும்பமாக ஞானஸ்நானம்‌ எடுக்க 
ஒப்புக்கொடுத்தமைக்காக துதியுங்கள்‌. பணித்தளத்தில்‌ சபை கட்டுமானப்பணி 
தடையின்றி நடைபெறவும்‌, பணித்தள ஊழியருக்காகவும்‌, சுவிசேஷம்‌ 
அறிவிக்கப்பட்ட கிராமங்களில்‌ தேவன்‌ கிரியை செய்யவும்‌, ஊழியத்திற்கு 
வாலிபர்கள்‌ எழும்பவும்‌ ஜெபியுங்கள்‌. 


குட்ஹவா, சிவ்னாஹா, தருவாவாரி, அம்ஹட்‌, சக்தஹவா, ரேஹூவாடோல்‌, 
லஷ்மிபூர்‌, தரம்பூர்‌, மட்டியரவா, நளெரங்கியா, கனெளலி, மல்கெளலி, சம்பாபூர்‌, 
சகுவானவா ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 
தனிநபர்‌ ஊழியத்தின்‌ வாயிலாக ரஹ்மான்‌அன்சாரி,  சுரேந்திரமான்ஜி, 
ஏந்தல்மான்ஜி, தயாசங்கர்மான்ஜி, தர்மேந்திரயாதவ்‌ ஆகியோர்‌ புதியதொடர்பில்‌ 
உள்ளனர்‌. சகுவானவா, சிவீனாஹா ஆகிய பிரச்சாரமையங்களில்‌ சுவிசேஷம்‌ 
அறிவிக்கப்பட்டுவருகிறது. வால்மிகிநகர்‌ பணித்தள பகுதியிலுள்ள கிராமங்களில்‌ 
அறிவிக்கப்படும்‌ சுவிசேஷம்‌, கிரியை செய்யயும்படிக்காகவும்‌, ஜெபியுங்கள்‌. 


மார்ச்‌ 14 மஜ்ஹெளலி 


ஷேக்டோலி, ஹரிஜன்டோலி, சேமரா, ராஜ்காட்‌, ஹர்ப்பூர்‌, ரகுனாத்பூர்‌, 
குரயூரவா, நானோசாஹி ஆகிய இடங்களில்‌ புதியஏற்பாடு புத்தகம்‌ வாயிலாக 
300 பேருக்கு சுவிசேஷம்‌ அறிவிக்கப்பட்டன. சுந்தர்பதிதேவி, லால்ஜிராம்‌, 
அனில்ராம்‌ ஆகியோருக்கு அசுத்த ஆவியின்‌ கட்டுகளிலிருந்து விசுவாச 
ஜெபத்தின்‌ வாயிலாக விடுதலை கிடைத்தது துதியுங்கள்‌. அந்தகாரசக்திகளின்‌ 
தாக்கங்கள்‌ ஊழியப்பகுதிகளிலிருந்து அழிக்கப்படவும்‌, புதிய கிராமங்களில்‌ 
சுவிசேஷம்‌ அறிவிக்கப்படுவதற்கு வாசல்‌ திறக்கப்படவும்‌ பணித்தள ஊழியரின்‌ 
மகள்‌ ஆனந்தியின்‌ திருமணத்திற்காகவும்‌ ஜெபியுங்கள்‌. 


மார்ச 15 ராம்நகர்‌ 


பேல்வா, தெளலாஹா, பச்சுருக்கி, சோன்கர்‌ ஆகிய கிராமங்களில்‌ சுவிசேஷம்‌ 
அறிவிக்கப்பட்டு பின்தொடர்‌ ஊழியங்கள்‌ செய்யப்பட்டன. 282 பேருக்கு 
சுவிசேஷ புத்தகத்தின்‌ வாயிலாக சுவிசேஷம்‌ அறிவிக்கப்பட்டது. ஆலக்குமாரி, 
ஆர்த்திகுமாரி, போலாதிவாரி, சகுந்தலாதேவி, விகாஷ்குமார்‌, முன்னா 
ஆகியோர்‌ புதியதொடர்பில்‌ உள்ளனர்‌. பின்மாற்றத்திலிருந்த வினோத்‌ மனைவி 

ஷீலா மீண்டும்‌ சபைக்கு வந்தமைக்காகவும்‌, கோதாவரி என்ற சகோதரிக்கு 
சாத்தான்‌ தொல்லையிலிருந்து ஜெபத்தினால்‌ விடுதலை கிடைத்தமைக்காகவும்‌ 
துதியுங்கள்‌. போலாதிவாரி, அர்ஜுன்குமார்‌ ஆகியோரின்‌ முழு குடும்பமும்‌ 
இரட்சிக்கப்படவும்‌, பணித்தள ஊழியருக்காகவும்‌ மற்றும்‌ அவருடைய 
குடும்பத்திற்காகவும்‌ ஜெபியுங்கள்‌. 


மார்ச்‌ 16 தியோரியா 


பலுவானி, சேம்ராஹா, பிரசியாஅஜிமேர்‌, புல்வாடிலால்‌ ஆகிய கிராமங்களில்‌ 
சுமார்‌ 100 பேருக்கு சுவிசேஷம்‌ அறிவிக்கப்பட்டு ஆர்வமுள்ளவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. 100 பேருக்கு சுவிசேஷ கைப்பிரதி 
மற்றும்‌ புதிய ஏற்பாடுகள்‌ விநியோகிக்கபட்டன. மிலன்குமார்‌, ராம்குமார்‌, 
கனேஸ்குமார்‌, ராஜுகுமார்‌, ரன்ஜித்குமார்‌, ராஜ்குமார்‌ புதிதாக ஆராதனைக்கு 
வருகின்றனர்‌ துதியுங்கள்‌. சேம்ராஹா, பிரசியாஅஜ்மேர்‌, பலுவானி ஆகிய 
கிராமங்களில்‌ சுவிசேஷம்‌ அறிவிப்பதற்கு வாசல்‌ திறக்கும்படியாகவும்‌, 
யேகேஷ்குமார்‌, மோகன்குமார்‌, ராம்தேவ்‌ ஆகியோரின்‌ சரீர பெலவீனம்‌ மாறவும, 
பணித்தள ஊழியரின்‌ சகோதரருக்கு கர்த்தர்‌ நல்ல வேலைவாய்ப்பை அருளிச்‌ 
செய்யும்படியாகவும்‌, அவருடைய குடும்ப உறவினர்கள்‌ இரட்சிக்கபடவும்‌ 
ஜெபியுங்கள்‌. 


மார்ச்‌ 17 ஐகதீஷ்பூர்‌ 


கப்டோலா, தேலுவா, முரதியா, அகரவா, மங்கல்பூர்‌, கோதர்ஹான்‌, விஷம்பர்பூர்‌, 
சிஸ்வான்‌, காணிடோல்‌ ஆகிய கிராமங்களில்‌ சுவிசேஷம்‌ அறிவிக்கப்பட்டது. 
அகரவர்‌, தேலுவா ஆகிய இடங்களில்‌ இரவு ஜெபக்கூட்டம்‌ நடைபெற்றது 
100 பேருக்கு சுவிசேஷம்‌ கடந்து சென்றது. லஷ்மன்யாதவ்‌, வினோத்யாதவ்‌, 
பனுயாதவ்‌, ஹரிபன்ராம்‌, ராஜேஷ்ராம்‌ ஆகியோர்‌ வசனத்தை கேட்க ஆர்வம்‌ 
காட்டினார்கள்‌. எதிர்ப்புகள்‌ மத்தியிலும்‌ சுவிசேஷம்‌ அறிவிக்கப்பட்டு 
வருவதற்காக துதியுங்கள்‌. ஹீராசஹனி, உமேஷ்குமார்‌, ஹரெந்திரசஹனி, 
லஷ்மிதேவி, பிரபாவதிதேவி ஆகியோரின்‌ இரட்சிப்பிற்காகவும்‌, பானுராம்‌ 
என்பவருக்கு வயிற்றுவலியிலிருந்து சுகம்‌ கிடைக்கவும்‌, சபை விசுவாசிகள்‌ 
விசுவாசத்தில்‌ நிலைத்திருக்கவும்‌, பணித்தளத்தில்‌ நடைபெறுகிற அனைத்து 
ஊழியங்களுக்காகவும்‌ ஜெபியுங்கள்‌. 

மார்ச்‌ 18 நெளத்தன்‌ 

பிரித்தாடோலி, பட்கெளலி, சாந்த்பூர்‌, ஜெய்நகர்‌, கைராடோலா, 


லஷ்மிப்பூர்‌ ஆகிய கிராமங்களில்‌ பின்தொடர்‌ ஊழியத்தின்‌ வாயிலாக 170 
பேர்‌ சந்திக்கப்பட்டனர்‌. வாலிபர்கள்‌ மத்தியில்‌ ஊழியம்‌ செய்யப்பட்டதின்‌ 

வாயிலாக 15 வாலிபர்களுக்கு சுவிசேஷம்‌ அறிவிக்கப்பட்டது. பிரதாப்ஷா, 
குட்டுபாஸ்வான்‌, பிக்காரிராம்‌, ராஜேந்தர்‌, சுரேந்தர்‌ ஆகியோர்‌ புதிய தொடர்பில்‌ 
உள்ளனர்‌. ஜோகாப்பட்டி, வால்மிகிநகர்‌, ராம்நகர்‌ ஆகிய இடங்களில்‌ 
சுவிசேஷ கைப்பிரதியின்‌ வாயிலாக சுவிசேஷம்‌ அறிவிக்கப்பட்டது. சந்தோஷ்‌, 
கம்லேஷ்‌ இவர்களுக்கு சில ஆண்டுகளுக்கு பிறகு ஜெபத்தின்‌ வாயிலாக 
குழந்தை செல்வம்‌ கிடைத்தமைக்காக துதியுங்கள்‌. பின்மாற்றத்திலிருக்கும்‌ 
குட்டுபாஸ்வான்‌, சலேஷ்பாஸ்வான்‌, பூலாதேவி, சத்தேந்தர்‌, சந்தோஷ்‌, பத்மினி, 
சுனிதா ஆகியோர்‌ மீண்டும்‌ சபைக்கு வருகை தரவும்‌, நெளத்தன்‌ பணித்தளத்தில்‌ 
சபை கட்டிடத்திற்கு தேவையான நிலம்‌ கிடைக்கவும்‌, பணித்தள ஊழியரின்‌ 
பிள்ளைகளுடைய படிப்பிற்காகவும்‌ ஜெபியுங்கள்‌. 


மார்ச்‌ 19 தோர்பூர்‌ 


ஓர்பூர்‌, பேட்டுவா, மபெளர்‌, மொஹமத்பூர்‌, ஜாலே, நான்பூர்‌, ததரி, சிரக்பூர்‌, 
கோடலி, பஹேரா ஆகிய இடங்களில்‌ சுவிசேஷம்‌ அறிவிக்கப்பட்டு பின்தொடர்‌ 
ஊழியம்‌ செய்யப்பட்டது. நான்பூர்‌, மபெளர்‌ ஆகிய இடங்களில்‌ படக்காட்சியின்‌ 
வாயிலாக 800 பேருக்கு சுவிசேஷம்‌ அறிவிக்கப்பட்டது. மபெளர்‌, மொஹமத்பூர்‌, 
நான்பூர்‌, கோடலி ஆகிய கிராமங்களில்‌ உள்ள பிரச்சாரமையங்களில்‌ சுவிசேஷம்‌ 
கடந்து சென்றது. சிறப்புக்கூட்டம்‌ நடத்தப்பட்டதில்‌ 40 வாலிபர்கள்‌ கலந்து 


கொண்டதினாலும்‌ சுவிசேஷ கைப்பிரதிகள்‌ விநியோகத்தின்‌ வாயிலாக 280 
பேருக்கு சுவிசேஷம்‌ அறிவிக்கப்பட்டதினாலும்‌ கர்த்தரை துதியுங்கள்‌. 
பேட்டுவா, லோஹேட்டா, ஆகிய கிராமங்களில்‌ ஊழியத்திற்கு காணப்படும்‌ 
எதிர்ப்புகள்‌ நீங்கும்படியாகவும்‌, சமூதாய அழுத்தங்களினால்‌ பின்மாற்றத்தில்‌ 
சென்றுள்ள விசுவாசிகள்‌ மீண்டும்‌ சபைக்கு வருவதற்காகவும்‌ ஜெபியுங்கள்‌. 


மார்ச்‌ 20 பைரியா 


லரவனி, டுமரியா, மலாஹி, லெளக்கரியா, காந்திடோலா, முகாஹி, பைரியாடாட்‌ , 
போர்வடியா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. புதிய 
ஏற்பாடு, சுவிசேஷக்‌ கைப்பிரதியின்‌ வாயிலாக சுவிசேஷம்‌ அறிவிக்கப்பட்டது. 
150 பேருக்கு சுவிசேஷம்‌ அறிவிக்கப்பட்டதினால்‌ கர்த்தரைத்‌ துதியுங்கள்‌. 
தசரத்ராம்‌, மனிஷாதேவி தம்பதிகளுக்கு குழந்தைச்‌ செல்வம்‌ கிடைக்கவும்‌, 
அவ்தேஷ்‌ என்பவருடைய இரட்சிப்பிற்காகவும்‌, பணித்தள ஊழியருடைய 8 
வயது மகளுக்கு சக்கரை வியாதியிலிருந்து சுகம்‌ கிடைக்கும்படியாகவும்‌ 
ஜெபியுங்கள்‌. 


பூல்வரியா, ரஜோதா, பேலாஹரிஜன்டோலி, மாதுபூர்‌, சூகெளலி, கோபேயா, 

சூகாவ்‌, திபெளனி, கவயி, திகெளலி ஆகிய கிராமங்களில்‌ சுவிசேஷம்‌ 
கேட்டவர்கள்‌ மத்தியில்‌ பின்‌ தொடர்‌ ஊழியம்‌ செய்யப்பட்டு சுவிசேஷம்‌ 
அறிவிக்கப்பட்டது. ஞாயிறு பள்ளி வகுப்பு மூலமாக சிறுவர்களுக்கு 
சுவிசேஷம்‌ அறிவிக்கப்பட்டது. சுசிலா, விகாஷ்குமார்‌, சுனிலாதேவி, சுனிகுமாரி 
ஆகியோருக்கு தனிப்பட்டவிதத்தில்‌ அறிவிக்கப்பட்டது. சாத்தானின்‌ 
கட்டுகளினால்‌ பாதிக்கப்பட்ட சிவகுமார்‌ என்ற சகோதரருக்கு ஜெபத்தின்‌ 
வாயிலாக விடுதலை கிடைத்ததற்காகவும்‌, வயிற்றுவலியினால்‌ அவதிப்பட்டுக்‌ 
கொண்டிருந்த தேவந்திதேவி என்ற சகோதரிக்கு ஜெபத்தின்‌ வாயிலாக சுகம்‌ 
கிடைத்தபடியாலும்‌ துதியுங்கள்‌. சுசிலா, விகாஷ்குமார்‌, சுனிலாதேவி, சுனிகுமாரி, 
ஆகியோர்‌ விசுவாசத்தில்‌ வளரவும்‌, புற்று நோயினால்‌ பாதிக்கப்பட்டுள்ள 
ஊர்வசிக்கு பரிபூரண சுகம்‌ கிடைக்கவும்‌ ஜெபியுங்கள்‌. 


போஜ்புரி ॥॥॥ கோட்டம்‌ 


மார்ச்‌ 22 பக்தியாபூர்‌ 


மிர்தாஹ்செளக்‌, ராணிசராய்‌, பர்னொதி, பீஜ்ருக்‌, மஹாம்தாபூர்‌, சவ்னிமா, கயிச்‌, 
மாதோபூர்‌, அர்பிந்த்பூர்‌, மல்ஹி, பரித்யாபூர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. தனிநபர்‌ சுவிசேஷத்தின்‌ வாயிலாக சோனிதேவி, 
சலாபிதேவி, பிந்திதேவி, ராகுல்குமார்‌, அர்விந்குமார்‌ ஆகியோர்‌ புதிய தொடர்பில்‌ 
உள்ளனர்‌. புதிய ஏற்பாடு புத்தகம்‌, சுவிசேஷ கைப்பிரதியின்‌ வாயிலாக 
சுவிசேஷம்‌ கடந்து சென்றது. உடல்வீக்கத்தினால்‌ பாதிக்கப்பட்டிருந்த ராகுல்‌, 
காதுவலியினால்‌ கஷ்டப்பட்டுக்‌ கொண்டிருந்த இமான்சு ஆகியோருக்கு 
ஜெபத்தின்‌ மூலம்‌ கிடைத்த சுகத்திற்காகவும்‌ துதியுங்கள்‌. சகோதரி 
நூதன்குமாரியின்‌ திருமணசம்பந்தமான தடைகள்‌ மாறவும்‌, பின்மாற்றத்திலிருக்கும்‌ 
சோனிகுமாரி மீண்டும்‌ சபைக்கு வரும்படியாகவும்‌ சபை விசுவாசிகள்‌ 
விசுவாசத்தில்‌ நிலைத்திருக்கவும்‌ ஜெபியுங்கள்‌. 


மார்ச்‌ 23 லால்கஞ்ச்‌ 


புதிதாக எத்வார்பூர்‌ கிராமத்தில்‌ சுவிசேஷ கைப்பிரதியின்‌ வாயிலாக 
சுவிசேஷம்‌ அறிவிக்கப்பட்டது. இதன்‌ வாயிலாக சந்தோஷ்குமார்‌, விகாஷ்குமார்‌, 
திர்கிதேவி விசுவாசத்திற்குள்‌ வந்திருக்கிறார்கள்‌. இப்ராஹிம்பூர்‌ பகுதியில்‌ 
வாரத்தில்‌ ஒரு முறை நடத்தப்பட்டு வருகின்ற வேதபாட வகுப்புகளில்‌ 
அசோக்பால்‌, ராஜ்குமார்‌, நர்கந்த்‌, ரிதேஷ்‌, காஜல்‌, ஆகாஷ்‌, மீனாதேவி, ரீனாதேவி 
ஆகியோர்‌ உற்சாகமுடன்‌ கலந்துகொள்கின்றனர்‌. 15 கிராமங்களில்‌ படக்காட்சி 
ஊழியம்‌ நடைபெற்றதினாலும்‌, திருமுழுக்குப்‌ பெற்றுக்கொள்ள ஆயத்தமாக 
இருக்கும்‌ விஜய்குமார்‌, மம்தாதேவி, கீதாதேவி ஆகியோரின்‌ வீடுகளில்‌ 

வீட்டு சபையின்‌ வாயிலாக சுவிசேஷம்‌ அறிவிக்கப்பட்டதினாலும்‌ துதியுங்கள்‌. 
பின்மாற்றத்திலிருக்கும்‌ சிவகுமார்‌, ஆர்த்தி, சர்மா, முகேஷ்ராம்‌, பூஜாகுமாரி, 
விகாஷ்குமார்‌, சஞ்சித்குமார்‌, மனமாறி தங்களைச்‌ சரிப்படுத்திக்‌ கொள்ளவும்‌, 
சபைக்கு திரும்பி வரும்படியாகவும்‌, சபைக்கு விரோதமாக எழும்பும்‌ கிராம 
தலைவர்களுக்காகவும்‌ ஜெபியுங்கள்‌. 


மார்ச்‌ 24 தேவரியா 


மோஹபத்பூர்‌, தர்பாரி, தேவரியா, லக்னொரி, கேம்கர்னா, ஹர்கரா, ஜெகதீஸ்பூர்‌, 
ஜட்வலியா, ஆகிய கிராமங்களில்‌ சுவிசேஷ கைப்பிரதி மற்றும்‌ நற்செய்தி 
புத்தகங்களின்‌ வாயிலாக 300 பேருக்கு சுவிசேஷம்‌ அறிவிக்கப்பட்டு பின்‌ 
தொடர்‌ ஊழியம்‌ செய்யப்பட்டன. ஞாயிறு ஆராதனையில்‌ புதிய ஆத்துமாக்கள்‌ 
வருகின்றனர்‌. மூன்று வருடமாக சிறுநீரக பிரச்சனையினால்‌ பாதிக்கப்பட்டிருந்த 
ராதாகுமாரி சகோதரிக்கு ஜெபத்தின்‌ வாயிலாக சுகம்‌ கிடைத்தமைக்காக 
துதியுங்கள்‌. போலாராம்‌ என்ற சகோதரருக்கு தொடர்ச்சியாக வரும்‌ 
காய்ச்சலிருந்து சுகம்‌ கிடைக்கவும்‌, இப்பணித்தளத்தில்‌ சபை கட்டப்படவும்‌ 
ஜெபியுங்கள்‌. 


மார்ச 25 சம்பத்சக்‌ 


இப்பணித்தளத்தை சுற்றியுள்ள கிராமங்களில்‌ சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடு புத்தகத்தின்‌ வாயிலாக சுவிசேஷம்‌ அறிவிக்கப்பட்டன. 
பஹாடி, அகம்கூஜா, குச்ஹரா, அல்வஸ்டல்பூர்‌, ரவிதாஸ்டோலா, பைரியா, 
உதய்பூர்‌, கெளரிசக்‌, ஜோகிமோடு, சிவ்கர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுவிசேஷத்திற்கு எதிர்ப்புகள்‌ அதிகமாக உள்ள 
உதய்பூர்‌ பகுதியில்‌ ஆராதனையில்‌ கலந்து கொள்கிற 15 பேருக்காக கர்த்தரைத்‌ 
துதியுங்கள்‌. புதிய தொடர்பாக கிடைத்துள்ள இந்து தேவி, அலோக்‌, முகேஷ்‌, 
சூரஜ்‌, அம்ரீஸ்‌ ஆகியோர்‌ விசுவாசத்தில்‌ வளரவும்‌, குழந்தை செல்வத்திற்காக 
ஏங்கியிருக்கும்‌ சுனிதா தேவி என்ற சகோதரிக்கு குழந்தைப்‌ பாக்கியம்‌ 
கிடைக்கவும்‌, பிசாசின்‌ போராட்டத்தினால்‌ பாதிக்கப்பட்டிருக்கும்‌ கிரிஜாவுக்கு 
தேவன்‌ விடுதலை கொடுக்கவும்‌ ஜெபியுங்கள்‌. 


மார்ச்‌ 25 குஷ்ருபூர்‌ 

மோசம்பூர்‌, பைகட்பூர்‌, வாஹாபூர்‌, ௬கன்புரா, கரொட்டி, தன்குர்பூர்‌, வீதிபூா, 
குஷ்ருபூர்‌, சோட்டிநவதா, பச்ருக்கியா, ஹர்தாஸ்பிஹா, கோவிந்த்பூர்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. மோசம்பூர்‌, புஸ்கி ஆகிய 
இடங்களில்‌ வீட்டுக்கூடுகை நடத்தப்பட்டது. சுவிசேஷ கைப்பிரதி மற்றும்‌ 


மார்ச்‌ 2017 


ஜெம்ஸ்‌ சத்தம்‌ 25 


புதியஏற்பாடு புத்தகம்‌ வாயிலாக 400 பேருக்கு சுவிசேஷம்‌ அறிவிக்கப்பட்டது. 
வயிற்று வலியினால்‌ கஷ்டப்பட்டுக்கொண்டிருந்த பேபி என்ற சகோதரிக்கு 
ஜெபத்தின்‌ வாயிலாக சுகம்‌ கிடைத்ததினாலும்‌, எதிர்ப்புகள்‌ மத்தியில்‌ நடைபெற்று 
வருகின்ற ஊழியத்திற்காகவும்‌ துதியுங்கள்‌. பணித்தளத்தில்‌ உள்ள விடுதி 
பிள்ளைகள்‌ தீபக்குமார்‌, திலீப்குமார்‌, சனோஜ்குமார்‌, சோனுகுமார்‌, சுமன்குமார்‌ 
ஆகியோரின்‌ படிப்பிற்காகவும்‌, அவர்களுடைய எதிர்காலத்திற்காகவும்‌ மற்றும்‌ 
சபையை சுற்றியுள்ள நிலங்களை அபகரிக்க நினைக்கும்‌ சுரேந்தர்ஷா, ஜனாந்தன்‌ 


என்பவரை தேவன்‌ சந்திக்கும்படியாகவும்‌ ஜெபியுங்கள்‌. 


நேபாள்‌ ஊழியங்கள்‌ 


இப்பணித்தளத்தில்‌ சுற்றியுள்ள கிராமங்களில்‌ சுவிசேஷக்‌ கைப்பிரதியின்‌ 
வாயிலாக சுவிசேஷம்‌ கடந்து சென்றது. விசுவாசிகளுடன்‌ இணைந்து பாரா 
என்ற இடத்தில்‌ சுவிசேஷம்‌ அறிவிக்கப்பட்டது. பாரா பகுதியிலிருந்து 
பாரஸ்பிரசாத்‌ என்ற சகோதரர்‌ சபைக்கு புதிதாக வருகின்றதினாலும்‌, 
போடஹா பஞ்சாயத்‌ மட்டோரியா கிராமத்தில்‌ படகாட்சியின்‌ வாயிலாக 
சுவிசேஷம்‌ அறிவிக்கப்பட்டதினாலும்‌ கர்த்தருக்கு மகிமையுண்டாவதாக! 
இப்பணித்தளத்திலுள்ள மக்கள்‌ விக்கிரக ஆராதனை பரம்பரை வழிபாட்டிலிருந்து 
விடுதலை பெறவும்‌, பாரா, பர்ஸா, ரோத்கர்‌ என்ற இடத்தில்‌ சுவிசேஷம்‌ 
அறிவிக்கப்படுவதற்கு கர்த்தர்‌ திறந்த வாசலைக்‌ கட்டளையிடும்படியாகவும்‌, 
பணித்தள ஊழியரின்‌ உறவினர்கள்‌ இரட்சிப்புக்காகவும்‌ ஜெபியுங்கள்‌. 


மார்ச்‌ 20 ஹட்டெளடா 


ஜாபா மாவட்டத்தில்‌ சனிசரே செளக்‌ பகுதியில்‌ சுவிசேஷக்‌ கைப்பிரதியின்‌ 
வாயிலாக சுவிசேஷம்‌ அறிவிக்கப்பட்டது. ஜாபா மாவட்டத்தில்‌ பெண்கள்‌, 
வாலிபர்களுக்கான கூட்டம்‌ சிறப்பாக நடைபெற்று வருகிறது. கெத்தோடா 
மற்றும்‌ ஃபரேபர்டி வளாகத்திலும்‌ சுவிசேஷம்‌ அறிவிக்கப்பட்டது. டும்ரியா, 
போகாரியா, பகஹி ஆகிய கிராமங்களிலும்‌ சுவிசேஷம்‌ சென்றடைந்ததினாலும்‌, 
திருவிருந்து ஆராதனையில்‌ கலந்து கொள்கிற விசுவாசிகளுக்காகவும்‌ 
துதியுங்கள்‌. நேபாள்‌ தேசத்தில்‌ சிலை வணக்கம்‌ செய்பவர்கள்‌ மத்தியில்‌ 
சுவிசேஷம்‌ கடந்துசெல்லும்படியாகவும்‌ அநேக எதிர்ப்பின்‌ மத்தியில்‌ சுவிசேஷம்‌ 
அறிவிக்கும்‌ ஊழியரின்‌ பாதுகாப்பிற்காகவும்‌, கட்ஹரியா மற்றும்‌ பகஹி சபை 


கட்டப்படவும்‌ ஜெபியுங்கள்‌. 

மார்ச்‌ 20 மக்வான்பூர்‌ 

ரங்புர்‌, மாமத்துமா மக்குவான்புர்‌, ஹர்தா, ஆகிய கிராமங்களில்‌ 150 
பேருக்கு சுவிசேஷம்‌ அறிவிக்கப்பட்டது. 7 கிராமங்களில்‌ பின்‌ தொடர்‌ ஊழியம்‌ 
செய்யப்பட்டது. ஹர்தா சபையில்‌ சிறுவர்‌ ஊழியம்‌ வாலிபர்கள்‌ ஊழியம்‌ 
சிறப்பாக நடை பெற்று வருகின்றமைக்காக துதியுங்கள்‌. மக்குவான்புர்‌ பகுதில்‌ 
சுற்றியுள்ள சுவிசேஷம்‌ அறிவிக்கப்பட்ட 5 கிராமங்களில்‌ வசனம்‌ கேட்டவர்கள்‌ 
உள்ளங்களில்‌ கிரியை நடப்பிக்கும்படியாகவும்‌, மாமத்துமார்‌ என்ற இடத்தில்‌ 
குடிப்பழக்கத்திற்கு அடிமையாக உள்ள சிறுவர்களுக்கு தேவன்‌ தாமே 
விடுதலை கொடுக்கும்படியாகவும்‌, சுவிசேஷம்‌ அறிவிக்கப்பட்ட கிராமங்களில்‌ 
தேவன்‌ கிரியை செய்யும்‌ படியாகவும்‌ ஜெபியுங்கள்‌. 


மார்ச்‌ 30 ஜட்பானி 


வேதாகம கல்லூரி மாணவர்களோடு இணைந்து சென்று ஆமாத்புர்‌ பகுதியில்‌ 
படக்காட்சியின்‌ வாயிலாக சுவிசேஷம்‌ அறிவிக்கப்பட்டது. பணித்தளத்திலுள்ள 
விடுதி பிள்ளைகள்‌ அருகாமையிலுள்ள கிராமங்களில்‌ சுவிசேஷ கைப்பிரதியின்‌ 
விநியோகத்தின்‌ வாயிலாக சுவிசேஷம்‌ அறிவித்தார்கள்‌. படக்காட்சியின்‌ 
வாயிலாக சுவிசேஷம்‌ அறிவிக்கப்பட்டமைக்காக துதியுங்கள்‌. நேபாள்‌ தேசத்தில்‌ 
சுவிசேஷம்‌ அறிவிக்கப்படாத இடங்களில்‌ சுவிசேஷம்‌ அறிவிக்கப்படவும்‌, 
விக்கிரக வழி பாடு செய்யும்‌ மக்களை தேவன்‌ தொடும்படியாகவும்‌, ஊழியத்திற்கு 
விரோதமாக எழும்பும்‌ காரியங்களுக்காகவும்‌, புதிய கிராமங்களில்‌ சுவிசேஷம்‌ 
அறிவிக்கப்படவும்‌, ஜெபியுங்கள்‌. 


மார்ச்‌ 3] ஹர்டா 

ஹர்டா பணித்தளத்தில்‌ சுற்றியுள்ள பகுதியில்‌ பின்‌ தொடர்‌ ஊழியம்‌ 
செய்யப்பட்டது. ஹாதிரிசன்டே சபையில்‌ ஞாயிறு ஆராதனை, உபவாசக்‌ கூட்டம்‌ 
சிறப்பாக நடைபெற்றது. விசுவாசிகள்‌ உற்சாகமாக கலந்து கொண்டனர்‌. 
மாஜிகோலா பகுதியில்‌ நடைபெற்ற உபவாச விடுதலை கூட்டத்தில்‌ அநேக 
கிராம மக்கள்‌ கலந்து கொண்டு விடுதலை மற்றும்‌ சுகம்‌ பெற்றதினாலும்‌, 
உபவாசக்‌ கூட்டத்தில்‌ வியாதிப்‌ படுகையிலிருந்த வினிதாமாயா என்ற 
சகோதரிக்கு தேவன்‌ சுகம்‌ தந்தபடியினாலும்‌ துதியுங்கள்‌. இப்பணித்தளத்தில்‌ 
நடைபெறும்‌ அனைத்து ஊழியங்களுக்காகவும்‌, பணித்தள ஊழியரின்‌ 
உறவினரின்‌ இரட்சிப்பிற்காகவும்‌, சுவிசேஷம்‌ அறிவிக்கப்பட்ட கிராமங்களில்‌ 
தேவன்‌ கிரியை செய்யும்படியாகவும்‌ ஜெபியுங்கள்‌. 

உணவக குரா Ogun ஈரக்‌ ர௩ராகஙா ௩ராக 


GEMS Action Centers Luo pணol MW DDO பம்பு ப்பு 

Chennai No. 8, 3rd Jeevan Nagar, Adampakam, Chennai - 600088 Ph. 044-22670099 ஜார்க்கண்ட்‌ மாநிலம்‌, பாலுமாத்‌ பணித்தள ஆலயத்தில்‌ ஜனவரி 8 அன்று ஞாயிறு 
Coimbatore No.2, Anbu Nagar, 4th Street, Vadavalli Road, Edayarpalayam, A தது er. 6 விக்கி ட்ப அல்‌ கில்‌ 

Coimbatore - 641025 Mobile : 4919344824072 ந்த ரிது பக த ப்பத்‌ 
Dindugal 43/200. Samiyar Thottam, Nagal Nagar, Dindugal - 624003 Cell : +919942824035 பங்கேற்றனர்‌. பணித்தள சபை ஊழியர்‌ சகோ. பிலிப்‌ ஆராதனையினை நடத்த, ஜெம்ஸ்‌ 
Erode No. 34/20, Murugesan Nagar Main Road, Kumalankuttai, Erode - 638011 ஊழியர்‌ சகோ. பால்பேன்ஸ்‌ கர்த்தருடைய செய்தியை பகிர்ந்துகொண்டார்‌. 

்‌ ல்‌ பலது . . ஆராதனையில்‌ பங்கேற்ற உடன்‌ உழியர்கள்‌ விசுவாசிகளுக்கு உபயோகமான பல்வேறு 

Kodaikanal No. 1/199-1F, Packiapuram, Kodaikanal - 624101. Cell : +919443221776 20 நடத்‌ S பு. ச 
Kovilpatti No 11, Theppakulam street, Kovilpatti - 628501, Ph. : 04632-225890 ஆலோசனைகளை வேத வசனத்தின்‌ அடிப்படையில்‌ எடுத்துக்கூறி, அவர்களை 
Marthandam N.S.Building, Kulasekaram Road, Marthandam, K.K. Dist., - 629165 ஜெபத்தில்‌ நடத்தினர்‌. நீண்ட தூரம்‌ கால்நடையாக நடந்துவந்து இந்த ஆலய 

Cell : +919788689771, +919486357950 J F 1 i Fi 
Nazareth No. 3, Dasan street, Nazareth - 626617, Ph. : 9442094110 
Sivakasi 3/1350/9, Sathur Road, Parraipatti, Sivakasi - 626189 Cell : +919843088840 
Nagercoil 66-E, Bright street, Nagarcoil - 629009 Cell : +919894965520 
Tuticorin 36, Sarangapani street, Tuticorin - 2, Cell : +919442210629 
Tuticorin J.S.Traders, Hotel Geetha Complex, Polepettai, Tuticorin - 628002 

Cell : +919442166061 
Vellore Shalom Cottage, 52, Vana Nagar, Alamelumangapuram, Vellore - 632009 

Cell : +919952545181 

REGIONAL ACTION CENTERS 

Chennai Plot No. 19-A, 3rd street, Megala Nagar, Vengaivasal - 600073, 

Cell: +919444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : +919443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 

